



PARLAMENT EWROPEW

2009 - 2014

*Dokument ta' sessjoni*

4.2.2014

B7-0164/2014

## **MOZZJONI GHAL RIŻOLUZZJONI**

imressqa wara d-dikjarazzjoni tal-Viči President tal-Kummissjoni/tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà skont l-Artikolu 110(2) tar-Regoli ta' Proċedura

dwar is-sitwazzjoni fl-Ukraina  
(2014/2547(RSP))

**Zbigniew Ziobro, Jacek Olgierd Kurski**  
fisem il-Grupp EFD

**Riżoluzzjoni tal-Parlament Ewropew dwar is-sitwazzjoni fl-Ukraina  
(2014/2547(RSP))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar is-Summit ta' Vilnus u s-sitwazzjoni tad-drittijiet tal-bniedem fiċ-Ċina,
- wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-protesti paċifici li bdew f'Novembru 2013 ġew trasformati f'moviment ġenerali kontra l-awtoritatijiet;
- B. billi s'issa mietu tal-anqas ġamsa min-nies fil-kunflitti u tal-anqas 2 000 sfaw midruba;
- C. billi ġew rapportati protesti, arresti u vjolenza fi bliet minbarra Kiev, u għaxar ċentri lokali amministrattivi spicċaw taħt il-kontroll tad-dimostranti;
- D. billi l-oppożizzjoni tal-Ukraina għamlet appell lill-mexxejja tal-Punent biex jappoġġaw u jgħinu lid-dimostranti;
- E. billi l-Parlament Ewropew bagħat delegazzjoni Kiev biex tevalwa s-sitwazzjoni u tfitteż soluzzjoni paċifika;
  1. Jesprimi l-kondoljanzi tiegħu lill-familji tal-vittmi tal-kunflitti;
  2. Jesprimi s-solidarjetà shiħa tiegħu mal-poplu tal-Ukraina u jikkundanna bil-qawwa r-rippressjoni vjolenti kontra dimostranti paċifici, attivisti u ġurnalisti;
  3. Jesprimi s-solidarjetà shiħa tiegħu ma' dawk li qed jiddemonstraw fl-Ukraina; jitlob lill-awtoritatijiet Ukraini jirrispettaw b'mod shiħ id-drittijiet ċivili tal-poplu u l-libertajiet fundamentali ta' għaqda u ta' protesta paċifika; jikkundanna bil-qawwa l-użu tal-forza brutali kontra dimostranti paċifici, u jenfasizza l-htieġa għal investigazzjoni immedjata, effettiva u indipendent, u biex dawk responsabbli jitressqu quddiem il-ġustizzja; jitlob il-ħelsien immedjat u mingħajr kundizzjonijiet tad-dimostranti paċifici;
  4. Jilqa' d-deċiżjoni meħuda mill-Parlament tal-Ukraina biex jirrevoka l-ligi kontra d-dimostrazzjoni;
  5. Jemmen li l-miżuri meħuda mill-Unjoni Ewropea għandhom jisfurzaw lill-Gvern tal-Ukraina jagħmel elezzjonijiet demokratici u onesti;
  6. Jesprimi l-opinjoni li għandhom ikunu l-Ukraini nfushom li jiddeċiedu dwar id-direzzjoni li l-pajjiż għandu jimxi u jiżviluppa lejha;
  7. Jesprimi thassib dwar l-influwenza dejjem tikber u l-kontroll tal-EuroMaidan mill-partit estrem nazzjonalist u xovinista All-Ukrainian Union 'Svoboda' (l-Unjoni Pan-Ukrainia

'Libertà'), immexxi minn Oleh Tyahnybok, li qatt ma tblegħed mill-wirt storiku tal-Armata Ribelli tal-Ukraina, li kienet responsabbli minn qtil tal-massa ta' Pollakki, Lhud, Uneriżi u Armeni bejn l-1943 u l-1947;

8. Jemmen li l-pjattaforma politika tal-All Ukrainian Union 'Svoboda' (l-Unjoni Pan-Ukrainia 'Libertà') hija kontra l-valur fundamentali Ewropew tar-rispett tal-persuni irrispettivament min-nazzjonalità jew it-twemmin tagħhom;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill u lill-gvernijiet u l-parlamenti tal-Istati Membri.